

# Sri Bala Vimsathi Stava

## శ్రీ బాలా వింశతి స్తవః

ఐంద్రస్యేవ శరాసనస్య దధతీ మధ్యేలలాటం ప్రభాం  
శౌక్లీం కాంతిమనుష్ఠగోరివ శిరస్యాతన్వతీ సర్వతః |  
ఏషాఽసౌ త్రిపురా హృది ద్యుతిరివోష్ఠాంశోః సదాహః

స్థితా

చిద్యాన్నః సహసా పదైస్త్రైభిరఘం జ్యోతిర్మయా

వాఙ్మయా || 1 ||

యా మాత్రా త్రపుషీలతాతనులసత్తంతుస్థితిస్పర్ధినీ  
వాగ్భీజే ప్రథమే స్థితా తవ సదా తాం మన్మహే తే  
వయం |

శక్తిః కుండలినీతి విశ్వజననవ్యాపారబద్ధోద్యమాం

జ్ఞాత్వేత్థం న పునః స్పృశంతి జననీగర్భేఽర్భకత్వం

నరాః || 2 ||

దృష్ట్వా సంభ్రమకారి వస్తు సహసా ఐ ఐ ఇతి

వ్యాహృతం

యేనాకూతవశాదపీహ వరదే బిందుం వినాప్యక్షరం

|

తస్యాపి ధ్రువమేవ దేవి తరసా జాతే తవానుగ్రహే

వాచః సూక్తిసుధారసద్రవముచో నిర్యాంతి

వక్తాంబుజాత్ || 3 ||

యన్నిత్యే తవ కామరాజమపరం మంత్రాక్షరం

నిష్కలం

తత్సారస్వతమిత్యవైతి విరలః కశ్చిద్బుధశ్చేద్బుధివి

|

ఆఖ్యానం ప్రతిపర్వ సత్యతపసో యత్కీర్తయంతో

ద్విజాః

ప్రారంభే ప్రణవాస్పదప్రణయినీం నీతోచ్ఛరంతి

స్ఫుటం || 4 ||

యత్సద్యో వచసాం ప్రవృత్తికరణే దృష్టప్రభావం బుధైః

తార్తీయం తదహం నమామి మనసా

త్వద్బీజమిందుప్రభం |

అస్త్రోర్వోఽపి సరస్వతీమనుగతో

జాడ్యాంబువిచ్ఛిత్తయే

గౌః శబ్దో గిరి వర్తతే సునియతం యోగం వినా

సిద్ధిదః || 5 ||

ఏకైకం తవ దేవి బీజమనఘం సవ్యంజనావ్యంజనం

కూటస్థం యది వా పృథక్క్రమగతం యద్వా స్థితం

వ్యుత్తమాత్ |

యం యం కామమపేక్ష్య యేన విధినా కేనాపి వా

చింతితం

జప్తం వా సఫలీకరోతి తరసా తం తం సమస్తం

న్యణాం || 6 ||

వామే పుస్తకధారిణీమభయదాం సాక్షస్రజం దక్షిణే

భక్తేభ్యో వరదానపేశలకరాం కర్పూరకుందోజ్జ్వలాం |

ఉజ్జ్వంభాంబుజపత్రకాంతినయనస్నిగ్ధప్రభాఽఽలోకి  
నీం

యే త్వామంబ న శీలయంతి మనసా తేషాం  
కవిత్వం కుతః || 7 ||

యే త్వాం

పాండరపుండరీకపటలస్పష్టాభిరామప్రభాం

సించంతీమమృతద్రవైరివ శిరో ధ్యాయంతి మూర్ధ్ని  
స్థితాం |

అశ్రాంతం వికచస్ఫుటాక్షరపదా నిర్మాతి

వక్త్రాంబుజాత్

తేషాం భారతి భారతీ సురసరిత్కల్లోలలోలోర్మివత్

|| 8 ||

యే సిందూరపరాగపుంజపిహితాం త్వత్తేజసా

ద్యామిమాం

ఉర్వీం చాపి విలీనయావకరసప్రస్తారమగ్నామివ |

పశ్యంతి క్షణమప్యనన్యమనసస్తేషామనంగజ్వర-

-క్లాంతాస్త్రస్తకురంగశావకద్యశో వశ్యా భవంతి స్త్రీయః

|| 9 ||

చంచత్కాంచనకుండలాంగదధరామాబద్ధకాంచీస్రజం

యే త్వాం చేతసి తద్గతే క్షణమపి ధ్యాయంతి

కృత్వా స్థిరాం |

తేషాం వేశ్మసు విభ్రమాదహారహః

స్ఫారీభవంత్యశ్చిరం |

మాద్యత్కుంజరకర్ణతాలతరలాః స్థైర్యం భజంతే

శ్రీయః || 10 ||

ఆర్భట్యా శశిఖండమండితజటాజూటాం

న్యముండస్రజం

బంధూకప్రసవారుణాంబరధరాం ప్రేతాసనాధ్యాసినీం

|

త్వాం ధ్యాయంతి చతుర్భుజాం

త్రినయనామాపీనతుంగస్తనీం

మధ్యే నింనవలిత్రయాంకితతనుం

త్వద్రూపసాంవేత్తయే || 11 ||

జాతోఽప్యల్పపరిచ్ఛదే క్షితిభుజాం సామాన్యమాత్రే  
కులే

నిశ్శేషావనిచక్రవర్తిపదవీం లబ్ధ్వా ప్రతాపోన్నతః |  
యద్విద్యాధరవృందవందితపదః శ్రీవత్సరాజోఽభవ-  
-దేవి త్వచ్ఛరణాంబుజప్రణతిజః సోఽయం  
ప్రసాదోదయః || 12 ||

చండి త్వచ్ఛరణాంబుజార్చనకృతే  
బిల్వీదలోల్లంఠన -

-త్రుట్యత్కంటకకోటిభిః పరిచయం యేషాం న జగ్ముః  
కరాః |

తే దండాంకుశచక్రచాపకులిశ శ్రీవత్సమత్స్యాంకితైః  
జాయంతే పృథివీభుజః కథమివాంభోజప్రభైః పాణిభిః  
|| 13 ||

విప్రాః క్షోణిభుజో విశస్తదితరే క్షీరాజ్యమధ్వాసవైః |  
త్వాం దేవి త్రిపురే పరాపరకలాం సంతర్ప్వ  
పూజావిధౌ |

యాం యాం ప్రార్థయతే మనః స్థిరధియాం తేషాం త

ఏవ ధ్రువం

తాం తాం సిద్ధిమవాప్నువంతి తరసా

విఘ్నైరవిఘ్నే కృతాః || 14 ||

శబ్దానాం జననీ త్వమత్ర భువనే

వాగ్వాదినీత్యుచ్యసే

త్వత్తః కేశవవాసవప్రభృతయోఽప్యవిర్భవంతి

ధ్రువం |

లీయంతే ఖలు యత్ర కల్పవిరమే

బ్రహ్మాదయస్తేఽప్యమీ

సా త్వం కాచిదచింత్యరూపమహిమా శక్తిః పరా

గీయసే || 15 ||

దేవానాం త్రితయం త్రయీ హృతభుజాం శక్తిత్రయం

త్రిస్వరాః

త్రైలోక్యం త్రిపదీ త్రిపుష్కరమథో త్రిబ్రహ్మ వర్ణాస్త్రయః

|

యత్కించిజ్జగతి త్రిధా నియమితం వస్తు

త్రివర్గాదికం

తత్సర్వం త్రిపురేతి నామ భగవత్యన్వేతి తే తత్త్వతః

|| 16 ||

లక్ష్మీం రాజకులే జయాం రణముఖే

క్షేమంకరీమధ్వని

క్రవ్యాదద్విపసర్పభాజి శబరీం కాంతారదుర్గే గిరౌ |

భూతప్రేతపిశాచజంభకభయే స్మృత్వా మహాభైరవీం

వ్యామోహే త్రిపురాం తరంతి విపదస్తారాంచ

తోయప్లవే || 17 ||

మాయా కుండలినీ క్రియా మధుమతీ కాలీ

కలామాలినీ

మాతంగీ విజయా జయా భగవతీ దేవీ శివా

శాంభవీ |

శక్తిః శంకరవల్లభా త్రినయనా వాగ్వాదినీ భైరవీ

హ్రీంకారీ త్రిపురా పరాపరమయీ మాతా

కుమారీత్యసి || 18 ||

ఆఈపల్లవితైః పరస్పరయుతైర్ద్విద్విక్రమాదక్షరైః

కాద్యైః ఊంతగతైః స్వరాదిభిరథ ఊంతైశ్చ తైః సస్వరైః

|

నామాని త్రిపురే భవంతి ఖలు

యాన్యత్యంతగుహ్యాని తే

తేభ్యో భైరవపత్ని వింశతీసహస్రైభ్యః పరేభ్యో నమః

|| 19 ||

బోద్ధవ్యా నిపుణం బుధైః స్తుతిరియం కృత్వా

మనస్తద్గతం

భారత్యాస్త్రీపురేత్యనన్యమనసో యత్రాద్యవృత్తే

స్ఫుటం |

ఏకద్విత్రిపదక్రమేణ కథితస్తత్పాదసంఖ్యాక్షరైః

మంత్రోద్ధారవిధిర్విశేషసహితః సత్సంప్రదాయాన్వితః

|| 20 ||

సావద్యం నిరవద్యమస్తు యది వా కిం వానయా  
చింతయా

నూనం స్తోత్రమిదం పఠిష్యతి జనో యస్యాస్తి  
భక్తిస్త్వయి |

సంచింత్యాపి లఘుత్వమాత్మని దృఢం

సంజాయమానం హఠాత్

త్వద్భక్త్యా ముఖరీకృతేన రచితం యస్మాన్మయాపి  
ధ్రువం || 21 ||

ఇతి కాలిదాసవిరచితః శ్రీ బాలా వింశతి స్తవః |